

जयपुर की 8 सीटों पर 146 नेताओं ने दावेदारी जताई

अब जिला कांग्रेस कमेटी में पेश किया जा सकेंगे बायोडाटा, उसके बाद पीईसी मेंबर तय करेंगे पैनल

जयपुर, (का.प्र.)। विधानसभा चुनाव की तैयारी के चलते प्रदेश कांग्रेस के निर्देश पर जयपुर शहर की आठ विधानसभा क्षेत्रों के ब्लॉक अध्यक्षों द्वारा बुधवार को अंतिम दिन टिकट चाहने वाले दावेदारों के कुल 146 आवेदन शहर जिला कांग्रेस कमेटी में जमा कराए गए।

जयपुर शहर जिला कांग्रेस अध्यक्ष आर आर तिवाड़ी ने बताया कि शहर की 8 विधानसभा क्षेत्र में सांगानेर से 25, सिविल लाइन से 4, किशनपोल से 12, हवामहल से 18,

मालवीय नगर से 25, आदर्श नगर से 6, विद्याधर नगर से 17, बगरू से 43 कांग्रेस टिकट चाहने वालों के आवेदन प्राप्त हुए। जयपुर शहर जिला कांग्रेस कमेटी में प्राप्त आवेदनों की जांच कर आगामी 3 दिनों में प्रदेश कांग्रेस की ओर से नियुक्त चुनाव प्रभारी भंवर जितेंद्र सिंह व मंत्री सल्ले मोहम्मद से चर्चा कर उम्मीदवारों के संभावित पैनल तैयार करेंगे, इसके पश्चात प्रदेश कांग्रेस को सौंपे जाएंगे।

जिन दावेदारों ने किसी कारणवश ब्लॉकों की बैठक में आवेदन जमा नहीं

कराये वे 25 व 26 अगस्त के बीच में जयपुर शहर जिला कांग्रेस कमेटी में बायोडाटा जमा कर सकते हैं। बुधवार को सांगानेर से पुष्पेंद्र भारद्वाज, सीताराम शर्मा नेहरू, विष्णु लाटा, रामेश्वर नेताजी विभूतिभूषण, पप्पू लाल प्रजापति, धर्म सिंह सिंघानिया, रामू शर्मा ने दावेदारी जताई। हवामहल से महेश जोशी, ब्रजकिशोर शर्मा, ज्योति खंडेलवाल, सुनील शर्मा, रोहित जोशी, रूबी खान, कविता मिश्रा, अनवर अहमद, पौरुष भारद्वाज ने दावेदारी जताई। सिविल

लाइन से प्रताप सिंह खाचरियावास, राजकुमार शर्मा, राजेश कर्नल, ओम राजोरिया ने दावेदारी जताई।

किशनपोल से अमीनुद्दीन कागजी, आयशा सिद्दीकी, ज्योति खंडेलवाल, इकबाल खान, युसूफ अली टाक, राजू खान ने दावेदारी जताई। इसी तरह से मालवीय नगर से अर्चना शर्मा, राजीव अरोड़ा, महेश शर्मा, परम गोयल, संजय बापना, कमल शर्मा, सुशील शर्मा, विमल यादव, रोमा जैन, महावीर सोगानी, गिरीश पारीक ने आवेदन किया।

हाईवे पर आवारा पशु रोकने के लिए क्या कार्रवाई की?

जयपुर, (का.सं.)। राजस्थान हाईकोर्ट ने राष्ट्रीय राजमार्ग प्राधिकरण के परियोजना निदेशक को शपथ पत्र पेश कर बताने को कहा है कि हाईवे पर आवारा पशुओं की रोकथाम के लिए अब तक क्या कदम उठाए गए हैं। वहाँ की गई कार्रवाई से आवारा पशुओं के आवागमन पर क्या प्रभाव पड़ा है। सीजे एजी मसीह और जस्टिस समीर जैन की खंडपीठ ने यह आदेश ताराचंद शर्मा की जनहित याचिका पर सुनवाई करते हुए दिया।

सुनवाई के दौरान याचिकाकर्ता की ओर से कहा गया कि वे हाईवे पर पशुओं के आवागमन को लेकर एनएचआई की जिम्मेदारी तय करने के संबंध में अन्य तथ्य पेश करना चाहते हैं। ऐसे में मामले की सुनवाई टाली जाए। इस पर अदालत ने मामले की सुनवाई 4 अक्टूबर को तय करते हुए एनएचआई के परियोजना निदेशक से इस संबंध में शपथ पत्र पेश करने को कहा है। जनहित याचिका में कहा गया कि जयपुर से कोटा जाने वाले राजमार्ग पर आवारा पशुओं को जमाबद्ध रहता है। जिसके चलते यहां आए दिन दुर्घटनाएं हो रही हैं। हाईवे पर पशुओं को बचाने के चक्कर में कई बार हुई दुर्घटनाओं में लोगों की मौत भी हुई है। हाईवे दोनों तरफ से खुला होने के चलते यहां कई आवारा पशु आसानी से आ जाते हैं। एनएचआई की जिम्मेदारी है कि वह हाईवे पर यात्रियों की सुरक्षा और सुचारु यात्रा सुनिश्चित करे।

प्रदेश में गहराए बिजली संकट के खिलाफ भाजपा करेगी प्रदर्शन : राजेन्द्र राठौड़

'बिजली गुल होने पर भाजयुमो उस क्षेत्र में निकालेगा लालटेन मार्च और कैंडल मार्च'

जयपुर। प्रदेश में गहराते बिजली संकट को लेकर नेता प्रतिपक्ष राजेन्द्र राठौड़ ने आज प्रदेश भाजपा कार्यालय में प्रेस को संबोधित करते हुए कहा कि प्रदेश में जारी बिजली संकट को लेकर कल से भाजपा शहरी क्षेत्र में एईएन कार्यालय और ग्रामीण क्षेत्र में जहां भी जीएसएस होंगे वहां काली पट्टी बांधकर धरना प्रदर्शन करेगी। जिन जगहों पर बिजली गुल होगी, वहां युवा मोर्चा लालटेन और कैंडिल मार्च करेगा। भाजपा आंदोलन करके सरकार को मजबूर करेगी सरकार को उसका वादा याद दिलाएगी कि सरकार ने आम उपभोक्ता को सस्ती बिजली देने की घोषणा की थी।

राठौड़ ने कहा कि प्रदेश की गहलोल सरकार ने विधानसभा में दंभ भरते हुए कहा था कि 23 हजार 309 मेगावाट बिजली के साथ राजस्थान बिजली में सरप्लास राज्य बन गया है। सरकार ने जनता को 100 यूनिट मुफ्त बिजली और फ्यूल सरचार्ज से मुक्त करने का वादा भी किया था। जबकि प्रदेश में आज हालात यह हैं कि शहरी क्षेत्र में 5 से 6 घंटे की बिजली कटौती और ग्रामीण क्षेत्रों में सात से नौ घंटे तक

बिजली कटौती जारी है। एक तरफ सारा बिजली तंत्र टप हो गया, बिजली विभाग की सबसे मजबूत कडी कनिष्ठ अभियंता हड़ताल पर है। नेता प्रतिपक्ष राजेन्द्र राठौड़ ने कहा कि बिजली संकट गहराने के बाद कल सरकार ने कहा कि हम महंगी बिजली खरीदेंगे। पूर्व में भी सरकार ने खुदके धर्मल पावर प्लांट बंद करके महंगी बिजली खरीदी थी। जबकि राजस्थान में सरकार ने खुदके "सात" धर्मल पावर प्लांट हैं जिनकी क्षमता 2740 मेगावाट बिजली उत्पादन की है। इन सभी धर्मल पावर प्लांटों को कोयले की गुणवत्ता और रखरखाव के नाम पर बंद कर रखा है। गहलोल सरकार बिजली की कमी बताकर कोयले की कमी बताकर महंगी बिजली खरीदकर संस्थगत भ्रष्टाचार को अंजाम दे रही है। गहलोल सरकार ने दावा किया था कि आम उपभोक्ता को सौ यूनिट मुफ्त बिजली दी जाएगी। लेकिन जनता के हाथ में बड़े हुए बिल थमा दिये जाते हैं। प्रदेश में अंधेर नगरी चौपट राजा वाली कहावत चरितार्थ हुई। साफ दिख रहा है कि सरकार की कथनी और करनी में मोटा फर्क है।

भाजपा अनुसूचित जाति का प्रदेश स्तरीय प्रतिनिधि सम्मेलन आज

जयपुर। भाजपा अनुसूचित जाति मोर्चा के तत्वाधान में गुरुवार को जयपुर मानसरोवर के दीप स्मृति ऑडिटरियम में, प्रदेश स्तरीय अनुसूचित जाति प्रतिनिधि सम्मेलन आयोजित होगा। मोर्चा के प्रदेशाध्यक्ष कैलाश मेघवाल ने बताया कि अनुसूचित जाति मोर्चा के प्रतिनिधि सम्मेलन में पूरे प्रदेश से हजारों कार्यकर्ता सम्मेलन का हिस्सा बनने तथा मोदी सरकार की अनेकों लाभकारी योजनाओं की जानकारी प्राप्त करते हुए राजस्थान में कांग्रेस सरकार की नाकामियों को जानते हुए एक सैनिक की तरह तैयार होकर चुनावी हूकुर भरे प्रतिनिधि सम्मेलन में केंद्रीय मंत्री व विधानसभा चुनाव प्रभारी हर्षद जोशी, केंद्रीय कानून मंत्री अर्जुनराम मेघवाल, प्रदेश प्रभारी डॉ अरुण सिंह, सहप्रभारी विजया रघटकर, मोर्चा के राष्ट्रीय अध्यक्ष लालसिंह आर्य, राष्ट्रीय महामंत्री डॉ भोलसिंह, प्रदेशाध्यक्ष सीपी जोशी, नेता प्रतिपक्ष राजेन्द्रसिंह राठौड़, प्रदेश संगठन महामंत्री चंद्रशेखर का मुख्य रूप से उद्बोधन होगा। सम्मेलन में, राजस्थान के अनुसूचित जाति भाजपा सांसद-पूर्व सांसद, विधायक-पूर्व विधायक, जिला प्रमुख-पूर्व जिला प्रमुख, प्रधान-उपप्रधान, जिला परिषद सदस्य, पंचायत समिति सदस्य, सरपंच और मोर्चा के राष्ट्रीय व प्रदेश पदाधिकारी एवं जिलाध्यक्ष, छात्र नेता के साथ-साथ प्रत्येक विधानसभा क्षेत्र से 20-20 सक्रिय कार्यकर्ता भाग ले रहे हैं।

सात्विक-चिराग, त्रिसा-गायत्री की जोड़ियां विश्व चैम्पियनशिप के प्री-क्वार्टरफाइनल में

कोपेनहेगन, 23 अगस्त। भारत के सात्विकसाईराग रंकीरेड्डी और चिराग शेठ्टी की जोड़ी ने बुधवार को यहां केनेथ जे हर्ड चू और मिंग चुएन लिम की आस्ट्रेलियाई जोड़ी पर सीधे गेम में जीत दर्ज कर विश्व बैडमिंटन चैम्पियनशिप के पुरुष युगल के प्री-क्वार्टरफाइनल में जगह बनायी।

भारतीय खिलाड़ी त्रिसा जॉली और गायत्री गोपीचंद की जोड़ी ने मजबूत प्रदर्शन करते हुए चीनी ताइपे की चांग चिंग ह्वै और यांग चिन टुन की जोड़ी पर सीधे गेम में जीत दर्ज कर महिला युगल वर्ग के तीसरे दौर में प्रवेश किया।

सात्विक और चिराग की दुनिया की दूसरे नंबर की जोड़ी ने पिछले चरण में पहला कांस्य पदक जीता था। उन्होंने आस्ट्रेलियाई प्रतिद्वंद्वियों को 30 मिनट

में 21-16 21-9 से शिकस्त दी। राष्ट्रमंडल खेलों की मौजूदा चैम्पियन जोड़ी का सामना अब इंडोनेशिया के लियो रॉली कानांडो और डेनियल मार्टिन की 10वीं वरीय जोड़ी से होगा। इससे पहले गायत्री और त्रिसा की दुनिया की 19वें नंबर की जोड़ी को पहले दौर में बाईमिली थी। उन्होंने 37वीं रैंकिंग पर काबिज चांग और यांग की जोड़ी को 38 मिनट में 21-18 21-10 में हराया। यह भारतीय जोड़ी आल इंग्लैंड चैम्पियनशिप के पिछले दो चरण के सेमीफाइनल में पहुंची थी और अब उनका सामना अगले दौर में चीन की चैन किंग चैन और जिंया यि फान की शीर्ष वरीय जोड़ी से होगा।

त्रिसा और गायत्री पहले 2-5 से पिछड़ रही थी लेकिन जल्द ही उन्होंने रैली के जरिये अपने प्रतिद्वंद्वी

के खिलाफ गलतियां कम करते हुए 8-6 से बढ़त बना ली। चांग और यांग हालांकि 8-8 की बराबरी पर आ गयी लेकिन भारतीय जोड़ी ताइवान की जोड़ी के नेट पर शॉट लगाने से ब्रेक तक 11-9 से आगे हो गयी। ब्रेक के बाद त्रिसा और गायत्री 14-11 से बढ़त बनाये थीं। तभी त्रिसा ने कुछ गलतियां कर दी लेकिन भारतीय जोड़ी चांग और यांग की सर्विस गलती से चार गेम प्वाइंट हासिल करने में सफल रहीं। यांग के शॉट के नेट पर जाने से भारतीय जोड़ी ने गेम अपने नाम किया।

दूसरे गेम में भारतीय जोड़ी ने यही लय बनाये रखी और एक समय 8-5 से आगे चल रही थीं। एक ताकतवर सर्व से भारतीयों ने ब्रेक तक तीन अंक की बढ़त बनाये रखी।

विश्व कप अभ्यास मैच में इंग्लैंड और नीदरलैंड से भिड़ेगा भारत

दुबई, 23 अगस्त। अंतरराष्ट्रीय क्रिकेट परिषद (आईसीसी) ने बुधवार को कहा कि एकदिवसीय अंतरराष्ट्रीय विश्व कप में ऑस्ट्रेलिया के खिलाफ अपने पहले मुकाबले से पूर्व भारत इंग्लैंड और नीदरलैंड के खिलाफ दो आधिकारिक अभ्यास मैच खेलेगा।

दो बार का चैम्पियन भारत 30 सितंबर को गुवाहाटी के बारसापारा क्रिकेट स्टेडियम में गत चैम्पियन इंग्लैंड का सामना करेगा जिसके बाद टीम तीन अक्टूबर को तिरुवनंतपुरम में नीदरलैंड से भिड़ेगी। तीन आयोजन स्थल गुवाहाटी, तिरुवनंतपुरम और हैदराबाद न्यूजीलैंड और इंग्लैंड के बीच पांच अक्टूबर को होने वाले एकदिवसीय विश्व कप के शुरुआती मुकाबले से पूर्व सभी 10 टीम के आधिकारिक अभ्यास मैचों की मेजबानी करेंगे। आईसीसी ने विज्ञापित में कहा, "सभी 10 टीम पांच अक्टूबर को विश्व कप की शुरुआत से पहले

के हफ्ते में 50 ओवर के दो आधिकारिक मुकाबले खेलेंगी जिनका आयोजन भारत के तीन अलग-अलग शहरों में किया जाएगा।" विज्ञापित के अनुसार, "ये मैच गुवाहाटी, हैदराबाद और तिरुवनंतपुरम में शुरूआत, 29 सितंबर से मंगलवार तीन अक्टूबर तक खेले जाएंगे और टीमों को विश्व कप के दौरान की परिस्थितियों से सामंजस्य बैठाने का परफेक्ट मौका देगा।" सभी अभ्यास मैच दोपहर दो बजे शुरू होंगे और प्रत्येक टीम को अपने सभी 15 खिलाड़ियों को मैच में उतारने की इजाजत होगी। अभ्यास मैचों का कार्यक्रम इस प्रकार है :- 29 सितंबर: बांग्लादेश बनाम श्रीलंका (गुवाहाटी), दक्षिण अफ्रीका बनाम अफगानिस्तान, (तिरुवनंतपुरम) और न्यूजीलैंड बनाम पाकिस्तान (हैदराबाद)। 30 सितंबर: भारत बनाम इंग्लैंड (गुवाहाटी), ऑस्ट्रेलिया बनाम नीदरलैंड (तिरुवनंतपुरम)।

हॉकी 5 एस विश्व कप क्वालीफायर के लिये रवाना हुई महिला टीम

बेंगलूर, 23 अगस्त। भारतीय महिला हॉकी टीम महिला एशियाई हॉकी 5एस विश्व कप क्वालीफायर में हिस्सा लेने के लिये बुधवार को ओमान के सलालह रवाना हुई। यह टूर्नामेंट 25 से 28 अगस्त के बीच होगा जिसके लिये भारतीय टीम को जापान,

मलेशिया और थाईलैंड के साथ क्वॉल, चीनी ताइपे, बांग्लादेश, ईरान और ओमान चैलेंजर्स पूल का हिस्सा है। सलालह जाने वाली भारतीय टीम की कप्तानी नवजोत कौर करेंगी जबकि ज्योति उपकप्तान होंगी। टीम में

गोलकीपर बंसारी सोलंकी शामिल हैं। डिफेंस क्षेत्र में अक्षता अबासो डेकाले, महिमा चौधरी और सोनिया देवी क्षेत्रमायुम होंगी। कप्तान कौर और अजमीना कुजूर मिडफील्ड संभालेंगी, जबकि मारियाना कुजूर, ज्योति और दीपी मोनिका टोपों फॉरवर्ड के रूप में खेलेंगी।

कार्यालय नगर पालिका लालसोट (दौसा)				
Email ID : lalsot.jaipur@yahoo.com, Ph.: 01431-260714				
क्र.सं.	आवेदक का नाम व पता	खसरा नं. कस्बा व कॉलोनी नाम	वर्गगज	प्रयोजन
	क्रमांक-न.पा.ला./कृ.भू.रू./2023-3210		दिनांक-23.08.2023	
	सर्व साधारण को सूचित किया जाता है कि नगर पालिका में निम्न आवेदकों द्वारा कृषि भूमि में पट्टा पत्रावली प्रस्तुत की है यदि उक्त आवेदन किसी आम व खास को कोई उज्र/आपत्ति हो तो पालिका में सात दिवस में आपत्ति प्रस्तुत करें बाद मियाद गुजरने पर किसी भी उज्र/आपत्ति पर कोई विचार नहीं किया जावेगा।			
1	कुलदीप कुमार पुत्र सुरेश चंद शर्मा सुरतपुरा	13/4 मोडल्या कॉलोनी सालगरामपुरा चक नंबर 6	133.33	आवासीय
2	मुरलीधर शर्मा पुत्र ओम प्रकाश शर्मा जयपुर	4144/210, 4145/210, 4149/210	303.06	आवासीय दादू दयाल नगर लालसोट
3	संतोष गुप्ता पत्नी अनिल कुमार गुप्ता लालसोट	1316/3 प्रताप नगर लालसोट	130.54	आवासीय
4	फारूक खान शाहिद खान पुत्र सत्तार खान पट्टी खुर्द	191 ईदगाह कॉलोनी लालसोट	143.33	आवासीय
5	बनवारी लाल मीण पुत्र बसंती लाल मीणा भांवरा	2121, 2125, 2131, 2132, 2157, 2158 लक्ष्मी नारायाण नगर प्रथम लालसोट	166.66	आवासीय
6	संगीता मीणा पत्नी रूप सिंह मीणा बगड़ी	उपरोक्त	166.66	आवासीय
7	किशन्ती मीना पत्नी भारत लाल मीणा बिलौना कलां	उपरोक्त	166.66	आवासीय
8	नरसिंह लाल मीणा पुत्र रंगलाल मीणा कल्याणपुरा	उपरोक्त	166.66	आवासीय
9	रोहिताश पुत्र रामावतार चतुर्वेदी सुकार	503/36 सी स्कीम चांदसेन	125	आवासीय
10	बिना सैनी पत्नी गल्लू राम माली खटवा	2179, 2195, 2209, 2210, 2189, 2187, 2193, 4393/2178, 2191, 2190, 2194 माधव नगर द्वितीय लालसोट	133.33	आवासीय
11	राजेश सैनी पुत्र छीतर मल सैनी लालसोट	उपरोक्त	65.92	आवासीय
12	मोनिका मीना पत्नी रामनरेश मीना, सवाई माधोपुर	209, 210, 211 हनुमान वाटिका राजोली	133.33	आवासीय
13	रामनरेश मीना पुत्र चिरंजी लाल मीना, सवाई माधोपुर	उपरोक्त	133.33	आवासीय
14	कल्पना मीना पत्नी हरीमोहन मीना, लाखनपुर, रजनी देवी पत्नी निरंजन मीना, जस्टाना	199 आदर्श मीना कॉलोनी लालसोट	28.88	आवासीय
15	रजनी मीना पत्नी निरंजन मीना, कल्पना मीना पत्नी हरीमोहन मीना जस्टाना	उपरोक्त	200	आवासीय
16	बिला बाई मीना पत्नी मनोज कुमार मीना सुकार	2121, 125, 2131, 2132, 2157, 2158 लक्ष्मी नारायण प्रथम, लालसोट	207.79	आवासीय
17	रामचरण मीना पुत्र बसन्ती लाल मीना, भांवरा	उपरोक्त	166.66	आवासीय
18	सरिता मीना पत्नी राजकुमार मीना मोहनपुरा	उपरोक्त	319.17	आवासीय
19	भगवान सिंह गुर्जर पुत्र धर्मसिंह गुर्जर रिवाली	उपरोक्त	150	आवासीय
20	हेमन्ती बाई मीना पत्नी दिनेश कुमार मीना खुर्रा	उपरोक्त	166.66	आवासीय
21	महेन्द्र मीना पुत्र घासीलाल मीना खुर्रा	उपरोक्त	166.66	आवासीय
22	रसाल मीना पत्नी रमेश चन्द मीना जयपुर	उपरोक्त	166.66	आवासीय
23	मुनेशी देवी पत्नी किरोडी लाल मीना खुर्रा	उपरोक्त	166.66	आवासीय
24	अंगुरी देवी पत्नी पप्पू लाल मीना सुकार	उपरोक्त	166.66	आवासीय
25	इन्द्रा मीना पत्नी श्याम लाल मीना कल्याणपुरा	उपरोक्त	166.66	आवासीय
26	इन्द्रा मीना पत्नी श्याम लाल मीना कल्याणपुरा	उपरोक्त	194.44	आवासीय
27	दिलीप कुमार मीना पुत्र हरिकेश मीना बिलोना खुर्द	3057 बालाजी धाम लालसोट	140.27	आवासीय
28	दिलीप कुमार मीना पुत्र हरिकेश मीना बिलानो खुर्द	उपरोक्त	143.50	आवासीय
29	सरोज देवी पत्नी प्रकाश चन्द मीना बिलोना खुर्द	उपरोक्त	145.83	आवासीय
30	सरोज देवी पत्नी प्रकाश चन्द मीना बिलोना खुर्द	3050, 3057 बालाजी धाम लालसोट	150	आवासीय
31	मिथलेश कुमार शर्मा पुत्र गिरधारी लाल शर्मा कीरतपुरा	239/5 आश्रम नगर प्रथम नगरियावास	150	आवासीय
32	अभिशेष पांचाल पुत्र संतोष कुमार पांचाल अजबपुरा	402/36, 403/36, 404/36, 405/36 यशोधा नगर चांदसेन	177.77	आवासीय
33	सुदेश कंवर पत्नी बहादुर सिंह, तारा कंवर पत्नी मानसिंह रामसर	2490, 2491, 2492, 2493 श्रीराम वाटिका लालसोट	138.88	आवासीय
34	सतीश कुमार शर्मा पुत्र अनंत राम शर्मा किशोरपुरा	1316/3 प्रताप नगर लालसोट	97.68	आवासीय

उक्त आपत्ति आज दिनांक 23.08.2023 को मेरे हस्ताक्षर से जारी किया।

(रक्षा मिश्रा)
अध्यक्ष
नगर पालिका लालसोट

(नमन शर्मा)
अधिसाषी अधिकारी
नगर पालिका लालसोट